

# बदहाली से जूझ रहा पुराना बस स्टैंड

**गुमटी खोका हटा दिये अतिक्रमण के नाम पर**



न्यायालय में प्रकरण चल रहा है किस आधार पर चल रहा है. जबकि यह भूमि नगर पालिका की है. नगर पालिका को पास वकील भी है. उनसे कोई

मशवरा नहीं लिया गया. ना जानकारी ली गई. प्रकरण को प्रति भी नहीं देखी बड़ी अजब गजब स्थिति है. अल्लाह मेहरबान तो गया पहलवान.

जयकारा लगाते रहो और जमे रहो जो नगर पालिका अध्यक्ष बनता है. उनके साथ यह अतिक्रमणकारियों हो लेते हैं. कांग्रेस पार्टी हो या बीजेपी सबके साथ पट्टी बैठ जाती है. पुराने बस स्टैंड पर जैन समाज द्वारा धार्मिक स्थल बनाया जा रहा था. चारों तरफ सौंदर्य करण हो जाता परंतु उन्हें रोक दिया गया. इसके बाद मोहन बाबू भावसार अध्यक्ष बने उनके समक्ष सिंधी समाज ने प्रस्ताव रखा. वहां वह सिंधी समाज के क्रांतिकारी की प्रतिमा लगाएंगे. मौखिक स्वीकृति दे दी गई. इसके बाद महान स्वतंत्रता संग्राम सेनानी बाबू जगजीवन राम जी की प्रतिमा

लगाने की चर्चा हुई वह भी विचाराधीन होकर ठंडे बस्ते में डाल दी. इसके बाद व्यावसायिक परिसर बनाने का निर्णय हुआ. ताकि नगर पालिका की आय में इजाफा हो सके. परंतु बड़े अतिक्रमण करने वाले बेखोफ होकर आसपास की भूमि पर भी अतिक्रमण करते जा रहे हैं. नगर पालिका के अधिकारी कर्मचारी इन बड़े अतिक्रमणकारियों को रोके हैं. यही कारण है कि जब भी अतिक्रमण हटते हैं तो गरीब लोगों के ही हटाए जाते हैं. पुराने बस स्टैंड की जमीन का सही उपयोग नगर पालिका द्वारा नहीं किया जा रहा है. इससे नगर पालिका की आय में इजाफा नहीं हो रहा है.

## सीएम हेल्पलाइन में की कोताही तो होगी कार्यवाही

**कलेक्टर ने अधिकारियों को दी चेतावनी**



नवभारत न्यूज **विदिशा 18 जुलाई,** कलेक्टर अंशुल गुप्ता ने सीएम हेल्पलाइन की मासिक प्रेडिंग रैंकिंग सूची में गिरावट ना आए इसके लिए संबंधित विभाग अपने स्तर पर संतुष्टि पूर्वक समाधान की विशेष पहल करें. उन्होंने तत्संबंध में सभी एसडीएम को भी दिशा-निर्देश दिए हैं. कलेक्टर श्री गुप्ता ने विभागों के अधिकारियों को चेताया है कि आवेदनों के निराकरण में कहीं भी चूक, लापरवाही नहीं होना चाहिए यदि ऐसा कही पाया गया तो उस विभाग के जिला अधिकारी समेत अधीनस्थों पर कार्यवाही होगी. अतः दंडात्मक कार्यवाही से स्वयं बचें और ऐसी ही प्रेरणा अधीनस्थों

को विशेष पहल करनी होगी ताकि जिले की रैंकिंग में गिरावट ना हो पाए की जानकारी देते हुए अपर कलेक्टर अनिल कुमार डामोर ने बताया सारे विभाग जून माह की शिकायतों को अधिक से अधिक निराकरण करें. अब केवल 2 दिन ही शेष है. उन्होंने सभी विभागों को निर्देश दिए हैं कि जून माह की सन्तुष्टि अधिक से अधिक शिकायतों को बंद कराना सुनिश्चित करें.

### एक नजर में

**हिंदू उत्सव समिति ने निकाली कांवड यात्रा**

नवभारत न्यूज **शमशाबाद,** हिंदू उत्सव समिति की 20 वर्षों से सावन में पवित्र नदियों से जल भरकर कांवड यात्रा निकाल रही है. यह जल भगवान भोलेनाथ को अर्पित किया जाता है. कार्यक्रम आयोजक रिकू भार्गव ने बताया कि इस वर्ष भी कांवड यात्रा 20 जुलाई रविवार को देवपुर धाम सिरोंजे से शुरू होगी. सुबह 8 बजे पूजा-अर्चना के बाद कांवड यात्रा जल भरकर यात्रा शुरू करेंगे. यह यात्रा सिरोंजे-शमशाबाद मुख्य मार्ग से होकर भलाखेड़ा पहुंचेगी. वहीं रात्रि विश्राम होगा. सोमवार सुबह 7 बजे यात्रा फिर शुरू होगी रास्ते में गोलना, रातला, हड़ा, रमपुरा पुलिया, सतवा, जननयाई चौराहा, डंगरवाड़ा, महानीम चौराहा, बामारी, नसरतगढ़ होते हुए शमशाबाद पहुंचेगी. यहां महामाई शिव मंदिर में जलाभिषेक कर यात्रा का समापन होगा. सिरोंजे सहित रास्ते के 24 गांवों में श्रद्धालुओं ने कांवड यात्रा के स्वागत की तैयारी की है. आयोजन में हिन्दू उत्सव समिति के कछेदी कुशवाह, संजय साहू, संजय शर्मा, गणेश खटीक, नारायण सेन, विनोद विश्वकर्मा, लोकेन्द्र राजपूत, डॉ. अर्जुन धाकड़, कारुणाम नामदेव सहित बड़ी संख्या में कारवाडिया शामिल रहेंगे.

**पुलिस ने आदिवासियों को पढ़ाया नशा मुक्ति का पाठ**

नवभारत न्यूज **पठारी,** नशे से दूरी है जरूरी अभियान के तहत आदिवासी बहुल ग्राम सूजा मालुद में पुलिस अधिकारियों ने आदिवासी ग्रामीणों, महिलाओं एवं बच्चों को नशे के दुष्परिणामों के बारे में बताया और नशे से दूर रहने की शपथ दिलाई. पठारी थाने के एसएसआई सुरेश राय प्रधान आरक्षक कृष्णानंद ने ग्रामीणों को नशा न करने के लिए जागरूक किया और समाज को नशामुक्त बनाने का संकल्प दिलाया. कार्यक्रम में पुरषों, महिलाओं एवं बच्चों को बेनर आदि के माध्यम से नशे से दूर रहने के बारे में बताया. साथ ही ग्रामीणों को नशा न करने की शपथ दिलाई. एसएसआई सुरेश राय ने कार्यक्रम में ग्रामीणों को संबोधित करते हुए कहा कि नशा व्यक्ति, परिवार और समाज तीनों के लिए विनाशकारी है. नशा किसी प्रकार का हो यह नशा ही होता है. इससे हम तो दूर रहें ही और अगर घर परिवार मोहल्ले में कोई नशा करता है तो उसे भी नशे से दूर रहने के लिए प्रेरित करें उन्होंने बताया कि जर्दा के पाउच खाने से कैसर जैसी घातक बीमारी होती है. हमें बीड़ी, सिगरेट, पाउच, जर्दा, शराब, गांजा, अफीम आदि का कभी भी सेवन नहीं करना चाहिए.



### लायंस क्लब ने मनाया संस्थापन समोराह

नवभारत न्यूज **विदिशा,** लायंस क्लब विदिशा प्रकाश ने अपना संस्थापन समोराह दूर स्थित है और यह सब परेशानी छात्रों को और पालकों को भुगतना पड़ रहा है. आटो रिक्शा चालक प्रति छात्र से 1000 रुपए लेकर स्कूल ले जा रहे हैं और समय पर भी नहीं पहुंच पा रहे हैं. लोगों का कहना है कि अब तो भवन निर्माण हो कर शुरू हो गया है. लेकिन

शपथ विधि अधिकारी पीडीजी एमजेएफ लायन डॉक्टर प्रकाश सेठ एवं विशिष्ट अतिथि पीडीजी एमजेएफ लायन डॉक्टर एमके जैन एवं लायन मुदित बंसल रीजन चैयरपर्सन एवं लायन अनामिका पचौरी जोन चैयरपर्सन को उपस्थिति में नई अध्यक्ष लायन प्रीति दांगी, सचिव संस्कृत बंसल, कोषाध्यक्ष अंजु गायल एवं नई कार्यकारिणी एवं नए सदस्यों को शपथ दिलाई गई.

## हाईवे किनारे लहरायेगी हरियाली, रोपे जाएंगे 7 हजार पौधे

**शुक्रवार से हुई शुरुआत, बच्चों के साथ मिलकर लगाए पौधे**



नवभारत न्यूज **नटेरन,** हाईवे का निर्माण कर रही एसएमसी कंपनी हाईवे किनारे बारिश के दौरान 7 हजार पौधों को रोपण करेगी जिसकी शुरुआत शुक्रवार से शुरू हुई है. हिनोतिया से मेहलुआ चौराहे तक बारिश के दौरान 7 हजार पौधों को लगाने का लक्ष्य रखा गया है जिसके तहत शुक्रवार को करीब 400 पौधे हाईवे किनारे रोपे गए. इस दौरान एमएचआई के प्रोजेक्ट डॉक्टर विदिशा सिद्धांत सिंघानिया बतौर चीफ गेस्ट के रूप में शामिल हुए उनके साथ प्रोजेक्टर इंजीनियर शिवराज मीणा भी मौजूद रहे. पौधा रोपण के दौरान कागपुर

के सरकारी स्कूल में पौधे रोपे गए जिसमें स्कूल के विद्यार्थी मौजूद रहे. कार्यक्रम के चीफ गेस्ट सिद्धांत सिंघानिया ने बताया कि जो पौधे रोपने का लक्ष्य मिला है जिसको समय रहते पूरा कर लिया जाएगा, वहीं जो पौधे लगाए जाएंगे उनकी हिफाजत के लिए ट्री गार्ड भी लगाए जाएंगे ताकि पौधे सुरक्षित रहें। पौधरोपण के दौरान अथॉरिटी इंजीनियर टीम लीडर जयवंश गिरी,

रेसोडेंस इंजीनियर पवन शर्मा, ब्रिज इंजीनियर सुदेश शिंदे, एसएमसी कंपनी के जीएम विक्रम कश्यप, मेकेनिकल इंजीनियर मिथलेस सिंह, सुनील शुक्ला, सफीक अक्रमद अंसारी समेत कई कंपनी और एमएचआई के अधिकारी और कर्मचारी मौजूद रहे। बताया गया कि जो पौधे रोपे जाएंगे उनकी देखरेख के लिए कर्मचारियों को भी तैनात किया जाएगा.

## केन्द्रीय विद्यालय के छात्रों को बस सेवा शुरू करने की मांग

नवभारत न्यूज **गंजबासौदा,** केन्द्रीय विद्यालय गंजबासौदा शहर से 6 किलोमीटर दूर स्थित है और यह सब परेशानी छात्रों को और पालकों को भुगतना पड़ रहा है. आटो रिक्शा चालक प्रति छात्र से 1000 रुपए लेकर स्कूल ले जा रहे हैं और समय पर भी नहीं पहुंच पा रहे हैं. लोगों का कहना है कि अब तो भवन निर्माण हो कर शुरू हो गया है. लेकिन



केन्द्रीय होने के कारण राज्य सरकार कम ध्यान दे रहे हैं और समय भी 8 घंटे तक छात्रों को लग रहा है. जबकि स्कूल का समय 6 से 7 घंटे का होता है पर दूर होने से आटो चालक को समय ज्यादा लग रहा है. शासकीय बसों की जरूरत है जिससे कम समय में छात्रों को सुरक्षित और सुविधाएं उपलब्ध कराई जा सकती है पर कोई भी ध्यान नहीं दे रहा है.

## खेलों के विकास के लिये सौंपा ज्ञापन

नवभारत न्यूज **विदिशा,** मुख्यमंत्री की घोषणा के अनुरूप विदिशा जिले में आगामी ओलंपिक खेलों के आयोजन की दिशा में एक महत्वपूर्ण पहल करते हुए, विदिशा जिला ओलंपिक संघ एवं जिले के विभिन्न खेल संगठनों के प्रतिनिधियों ने कलेक्टर से

भेंट की. इस अवसर पर जिला ओलंपिक संघ के अध्यक्ष रूद्र प्रताप सिंह, वरिष्ठ उपाध्यक्ष एवं जिला फुटबॉल संघ के अध्यक्ष योगेन्द्र सिंह राणा, सचिव दिलीप सिंह थापा, कोषाध्यक्ष शिवनारायण शर्मा, वॉलीबॉल संघ के अध्यक्ष, टेबल टेनिस संघ के अध्यक्ष एवं भाजपा के वरिष्ठ नेता राजीव जैन

## दो माह से आउट सोर्स के कर्मियों को नहीं मिला वेतन

**एक वर्ष से कंपनी द्वारा सफाईकर्मियों को न सामान मिला न ही मिला पीएफ**

नवभारत न्यूज **गुलाबगंज,** प्राथमिक स्वास्थ्य केंद्र गुलाबगंज के 2 सफाई कर्मियों एक गाईड है जिसमें राधा बाई 30 वर्षों से साफ सफाई का कार्य कर रही है परंतु आज तक ऐसा नहीं हुआ है कि जब आउट सोर्स कंपनी का ठेका हो और ठेकेदार गुलाबगंज अस्पताल न आए परन्तु पिछले वर्ष से कंपनी का कोई भी ठेकेदार अस्पताल नहीं आता है साथ ही पिछले एक वर्ष से सफाई हेतु कोई भी

सामग्री ठेकेदार द्वारा नहीं दी गई है. साथ ही दो माह से वेतन भी नहीं मिला है 4 बार तो ठेकेदार ने कागज जमा करा लिए है और अबकी बार तो ठेकेदार को जाति प्रमाण पत्र भी चाहिए था. राधा बाई ने कहा की आज तक 30 वर्षों के कार्यकाल में जब भी बीच बीच में ठेकेदार द्वारा काम किया आज तक कोई भी पीएफ कंपनी ने नहीं दिया है हर बार बोला दिया जाता है ठेकेदार खा गया या ठेकेदार फोन नहीं उठा रहा है. आज हमने मुख्य चिकित्सा एवं स्वास्थ्य अधिकारी के नाम डॉक्टर विभूति श्रीवास्तव को आवेदन दिया है जिसमें प्रतिमाह वेतन दिलवाने, प्रतिमाह सफाई की सामग्री दिलवाने, ठेका समाप्त होने पर पीएफ दिलवाने की मांग की गई है.

## दीनदयाल उद्यान में पुष्प वाटिका की रखी नींव

**15 करोड़ के विकास कार्यों की मिली सांगत**



नवभारत न्यूज **सिरोंजे,** विधायक उमाकांत शर्मा ने शुक्रवार को नगर के करीब 5 करोड़ 54 लाख के विकास कार्यों का शिलान्यास एवं करीब 9 करोड़ 54 लाख के निर्माण कार्यों का लोकार्पण किया. उन्होंने लटेरी रोड स्थित स. दीनदयाल उपाध्याय चेतना परिसर में स्व. लक्ष्मीकांत शर्मा की स्मृति में पुष्प वाटिका का भूमिपूजन कर वृक्षारोपण किया. उन्होंने स्वच्छता रैंकिंग में जिले में प्रथम तथा राष्ट्रीय रैंकिंग में उत्कृष्ट स्थान प्राप्त होने पर स्वच्छता मित्रों का सम्मान भी किया.



### स्वच्छता मित्रों का किया सम्मान

उन्होंने स्वच्छता रैंकिंग में विगत वर्षों की तुलना में उत्कृष्ट स्थान मिलने पर बेहतर काम करने वाले पांच स्वच्छता मित्रों सहित नया के सीएमओ रामप्रकाश साहू, स्वच्छता अधिकारी धीरज मैना तथा नपाध्यक्ष मनमोहन साहू सहित पाण्डों का सम्मान भी किया. इसके पूर्व विधायक ने लटेरी रोड स्थित पंडित दीनदयाल

उपाध्याय चेतना परिसर में स्व. लक्ष्मीकांत शर्मा की स्मृति में चार बीधा में तैयारी की गई पुष्प वाटिका का भी शुभारंभ किया. इस बगिया में विभिन्न किस्मों के फूलों के पौधे लगाए जाएंगे. उन्होंने एक चंपा का पौधे का भी रोपण किया. उन्होंने पार्क में एक किमी की सीसी सड़क बनाने के लिए भी नया प्रबंधन को निर्देशित किया.

## कथा में सुनाया श्रीराम वनगमन प्रसंग

नवभारत न्यूज **विदिशा,** विनायक बैकैट हॉल में चल रहे शिवलिंग निर्माण एवं श्री राम कथा महोत्सव के छठे दिन श्री राम वन गमन प्रसंग में कथा व्यास पंडित संतोष शास्त्री ऋषि ने बताया कि बल्कल वेशधारी भगवान श्री राम दण्डकारण्य में ऋषि मुनियों द्वारा किए जा रहे यज्ञों के विघ्नकर्ता राक्षसों का समूह नाश करते हैं और इसी तरह विश्व शांति की आधारशिला रखते हैं. मंच से मधुर स्वर में प्रस्तुत गीत - जन-जन के प्रिय राम लखन सिया बन को जाते हैं. इस भजन को उपस्थित जन समुदाय ने मुक्त कंठ से सरहा और उनके जीवन का प्रेरक प्रसंग सुनते हुए कथा व्यास ने कहा की नगर के प्रथम पत्रकार एवं चिंतामणि गणेश मंदिर के तत्कालीन पुजारी पंडित स्व. मदन मोहन चतुर्वेदी की प्रेरणा से मैं कथा वाचक बन गया. रामव्रतगमन के बाद पूरी अयोध्या शोक सागर में डूब गई. क्योंकि राजा दशरथ ने राम राम कहते हुए अपने

प्यारे पुत्र राम की याद में अपने प्राण त्याग दिए. राम राम कहि राम कहि राम राम कहि राम तनु परिहरि रघुवर बिरह राउ गुरु सुरधाम - मातृ प्रेम की मिसाल भारत लाल जी को ननिहाल से लौटने पर भगवान राम के वन गमन का समाचार मिला तो उनकी मन स्थिति ऐसी हो गई मन: स्थिति ऐसी हो गई - भरतहि बिसेरु पितृ मरण सुनहु राम वन गौनु. अर्थात् राम वन गमन की बात सुनते ही अपने पिता के मरण की बात भी भूल गए इतना ही नहीं भरत जी उस समय चित्रकूट में निवासरत भगवान को मानने अवध की सारी प्रजा सेना कोश भगवान को समर्पित करने हेतु पैदल ही चल देते हैं. दूढ़ प्रतिज्ञा भगवान श्रीराम जी राज्यग्रहण करने की बात अस्वीकार कर देते हैं और भरत को पादुका का दान करते हुए वहां से वापिस कर देते हैं भरत पादुकाओं को राजसिंहासन पर स्थापित कर के अयोध्या का राज्य संचालन करने लगते हैं.

## लापरवाही दुर्गंध और बीमारियों से जूझते राहगीर

# राष्ट्रीय राजमार्ग किनारे कचरे का अंबार

नवभारत न्यूज **सांची,** स्वच्छ भारत अभियान के नाम पर सरकार जहां करोड़ों रुपये खर्च कर रही है, वहीं जमीनी हकीकत इससे बिल्कुल उलट नज़र आ रही है. सांची जनपद पंचायत अंतर्गत ग्राम पंचायत सुनारी-सलामतपुर के पास, भोपाल-विदिशा राष्ट्रीय राजमार्ग के किनारे कस्बे भर की गंदगी खुलेआम फेंकी जा रही है. इससे न केवल वातावरण दूषित हो रहा है, बल्कि गंभीर बीमारियों के फैलने का भी खतरा बढ़ गया है. राजाना हजारों वाहन इस मार्ग से गुजरते हैं. ऐसे में यहां फैली



गंदगी सिर्फ स्थानीय लोगों और राहगीरों के लिए परेशानी का सबब नहीं, बल्कि जिले की छवि को भी धूमिल कर रही है. हैरानी की बात यह है कि इसी

मार्ग से जनपद पंचायत के अधिकारी, सीईओ सहित अनेक वरिष्ठ अधिकारी नियमित तौर पर अपडायन करते हैं, बावजूद इसके कचरे के इस ढेर

पर अब तक कोई कार्यवाही नहीं की गई. स्थानीय निवासियों की मांने तो यह गंदगी लंबे समय से जमा है, पर ग्राम पंचायत और जिम्मेदार अधिकारियों ने अब तक कोई ठोस कदम नहीं उठाया. जबकि देशभर में प्रधानमंत्री द्वारा चलाया गया स्वच्छता अभियान गांव-गांव और घर-घर तक पहुंचाया गया था. लेकिन जब स्वयं पंचायत स्तर पर ही इस अभियान की अन्देखी हो रही हो, तो शेष क्षेत्र में अभियान की सफलता पर सवाल उठना स्वाभाविक है. ग्राम पंचायत सुनारी-सलामतपुर में राष्ट्रीय राजमार्ग के किनारे लगे

इस कचरे के ढेर से भयंकर दुर्गंध फैल रही है. इससे न केवल राहगीर परेशान हैं, बल्कि स्थानीय लोगों के लिए भी सांस लेना दूधर हो गया है. यदि समय रहते इस ओर ध्यान नहीं दिया गया, तो यह क्षेत्र जल्द ही संक्रामक बीमारियों की चपेट में आ सकता है. यह स्थिति शासन-प्रशासन की कार्यशैली और स्वच्छता मिशन की जमीनी सच्चाई पर गंभीर सवाल खड़े करती है. अब देखना यह होगा कि संबंधित जिम्मेदार अधिकारी कब तक इस गंदगी के ढेर पर नजरअंदाज की चादर ओढ़े रहते हैं, या फिर जल्द ही कोई ठोस कार्रवाई होती है.

## पुलिस ने स्वयं सिद्धा के तहत बालिकाओं को दिया आत्मरक्षा का प्रशिक्षण

नवभारत न्यूज



**विदिशा,** जिला पुलिस विदिशा के तत्वावधान में स्वयं सिद्धा कार्यक्रम के अंतर्गत शासकीय उच्चतर माध्यमिक विद्यालय पीपलखेड़ा में 150 बालिकाओं को आत्मरक्षा का प्रशिक्षण प्रदान किया गया. इस विशेष सत्र का संचालन आत्मरक्षा प्रशिक्षक भूपेंद्र शर्मा द्वारा किया गया, जिन्होंने बालिकाओं को आत्मनिर्भर और सुरक्षित रहने के महत्वपूर्ण गुर सिखाए. इसके साथ ही ग्रीन सर्कल अभियान के तहत छात्रों और छात्राओं को कैसर जैसी गंभीर बीमारियों से बचाव के उपाय बताए गए. इस जागरूकता कार्यक्रम में सिद्धार्थ गौतमने बताया कि आजकल खाने-पीने की चीजों में प्लास्टिक का अत्यधिक उपयोग किस प्रकार स्वास्थ्य के लिए

हानिकारक है और इससे किस तरह कैसर जैसी बीमारियां जन्म लेती हैं. उन्होंने प्राकृतिक और सुरक्षित जीवनशैली अपनाने पर बल दिया. इस अवसर पर विद्यालय के प्राचार्य बंसंत सेन एवं समस्त स्टाफ को उपस्थिति रही. कार्यक्रम का संचालन अतिथि खेल शिक्षक पंकज भार्गव द्वारा किया

गया. विद्यालय परिसर में इस तरह के जागरूकता कार्यक्रमों को लेकर छात्र-छात्राओं में खासा उत्साह देखने को मिला. स्कूल प्रशासन और स्थानीय पुलिस की यह पहल सराहनीय रही, जो बालिकाओं को सशक्त बनाने और स्वास्थ्य के प्रति जागरूक करने की दिशा में मील का पत्थर साबित होगी.